

Visit of External Affairs Minister to New York for Chairing Signature Events of India's December Presidency of the UN Security Council (December 13- 15, 2022)

December 12, 2022

ਭਾਰਤ ਦੀ ਸੰਯੁਕਤ ਰਾਸ਼ਟਰ ਸੁਰੱਖਿਆ ਪ੍ਰੀਸ਼ਦ (ਦਸੰਬਰ 13-15, 2022) ਦੀ ਦਸੰਬਰ ਦੀ ਪ੍ਰਧਾਨਗੀ ਦੇ ਪ੍ਰਮੁੱਖ ਸਮਾਗਮਾਂ ਦੀ ਪ੍ਰਧਾਨਗੀ ਕਰਨ ਲਈ ਵਿਦੇਸ਼ ਮੰਤਰੀ ਵੱਲੋਂ ਨਿਊਯਾਰਕ ਦਾ ਦੌਰਾ

12 ਦਸੰਬਰ, 2022

1. ਵਿਦੇਸ਼ ਮੰਤਰੀ ਡਾ. ਐੱਸ. ਜੈਸ਼ੰਕਰ 14 ਅਤੇ 15 ਦਸੰਬਰ 2022 ਨੂੰ ਸੰਯੁਕਤ ਰਾਸ਼ਟਰ ਸੁਰੱਖਿਆ ਪ੍ਰੀਸ਼ਦ ਦੀ ਭਾਰਤ ਦੀ ਮਾਉਂਟਿੰਗ=ਮੌਜੂਦਾ ਪ੍ਰਧਾਨਗੀ ਦੇ ਉੱਚ-ਪੱਧਰੀ ਪ੍ਰਮੁੱਖ ਮੰਤਰੀ ਪੱਧਰੀ ਸਮਾਗਮਾਂ ਦੀ ਪ੍ਰਧਾਨਗੀ ਕਰਨ ਲਈ ਨਿਊਯਾਰਕ ਦਾ ਦੌਰਾ ਕਰਨਗੇ।

2. 14 ਦਸੰਬਰ ਨੂੰ ਹੋਣ ਵਾਲੀ ਉੱਚ-ਪੱਧਰੀ ਮੰਤਰੀ ਪੱਧਰੀ ਖੁੱਲੀ ਬਹਿਸ "ਸੁਧਾਰਿਤ ਬਹੁਪੱਖੀਵਾਦ ਲਈ ਨਵੀਂ ਦਿਸ਼ਾ" [NORMS] ਦੇ ਵਿਸ਼ੇ 'ਤੇ ਆਧਾਰਿਤ ਹੈ ਅਤੇ 15 ਦਸੰਬਰ ਨੂੰ ਉੱਚ-ਪੱਧਰੀ ਬ੍ਰੀਫਿੰਗ ਦਾ ਵਿਸ਼ਾ ਹੈ "ਅੱਤਵਾਦ ਦਾ ਮੁਕਾਬਲਾ ਕਰਨ ਲਈ ਆਲਮੀ ਪਹੁੰਚ - ਚੁਣੌਤੀਆਂ ਅਤੇ ਅੱਗੇ ਵਧਣ ਦਾ ਰਾਹ"। ਸੰਯੁਕਤ ਰਾਸ਼ਟਰ ਸੁਰੱਖਿਆ ਪ੍ਰੀਸ਼ਦ ਵਿੱਚ ਭਾਰਤ ਦੇ ਮੌਜੂਦਾ ਕਾਰਜਕਾਲ ਦੌਰਾਨ ਇਹ ਦੋਵੇਂ ਵਿਸ਼ੇ ਪ੍ਰਮੁੱਖ ਤਰਜੀਹਾਂ ਰਹੇ ਹਨ।

3. ਸੁਧਾਰੇ ਬਹੁਪੱਖੀਵਾਦ 'ਤੇ ਖੁੱਲੀ ਬਹਿਸ ਦਾ ਮੁੱਖ ਫੋਕਸ ਸਾਰੇ ਸਦੱਸ ਦੇਸ਼ਾਂ ਨੂੰ ਸੰਯੁਕਤ ਰਾਸ਼ਟਰ ਸੁਰੱਖਿਆ ਪ੍ਰੀਸ਼ਦ ਦੇ ਲੰਬੇ ਸਮੇਂ ਤੋਂ ਚੱਲ ਰਹੇ ਸੁਧਾਰਾਂ ਸਮੇਤ ਆਲਮੀ ਵਿਵਸਥਾ ਦੇ ਬਹੁਪੱਖੀ ਢਾਂਚੇ ਵਿੱਚ ਸੁਧਾਰਾਂ ਦੀ ਲੋੜ ਨੂੰ ਗੰਭੀਰਤਾ ਨਾਲ ਲੈਣ ਲਈ ਉਤਸ਼ਾਹਿਤ ਕਰਨਾ ਹੈ। ਇਸ ਮੀਟਿੰਗ ਵਿੱਚ ਸੰਯੁਕਤ ਰਾਸ਼ਟਰ ਦੇ ਸਕੱਤਰ ਜਨਰਲ ਅਤੇ 77ਵੀਂ ਸੰਯੁਕਤ ਰਾਸ਼ਟਰ ਮਹਾਸਭਾ ਦੇ ਪ੍ਰਧਾਨ ਵੱਲੋਂ ਬ੍ਰੀਫਿੰਗ ਵੀ ਕੀਤੀ ਜਾਵੇਗੀ।

4. ਵੱਖਰੇ ਤੌਰ 'ਤੇ ਅੱਤਵਾਦ ਵਿਰੋਧੀ ਉੱਚ-ਪੱਧਰੀ ਬ੍ਰੀਫਿੰਗ ਦੌਰਾਨ ਆਲਮੀ ਅੱਤਵਾਦ-ਰੋਧੀ ਢਾਂਚੇ ਦੇ ਵਿਆਪਕ ਸਿਧਾਂਤਾਂ 'ਤੇ ਕੌਸਲ ਦੇ ਮੈਂਬਰਾਂ ਵਿਚਕਾਰ ਸਹਿਮਤੀ ਨੂੰ ਉਤਸ਼ਾਹਿਤ ਕਰਨ ਦੀ ਕੋਸ਼ਿਸ਼ ਕੀਤੀ ਜਾਵੇਗੀ ਅਤੇ ਅੱਤਵਾਦ-ਰੋਧੀ ਵਿਸ਼ੇਸ਼ ਬੈਠਕ ਦੌਰਾਨ ਅਪਣਾਏ ਗਏ ਦਿੱਲੀ ਐਲਾਨਨਾਮੇ ਨੂੰ ਅੱਗੇ ਵਧਾਉਣ ਦਾ ਕੰਮ ਕਰੇਗੀ। ਕਮੇਟੀ ਦੀ ਮੀਟਿੰਗ 28-30 ਅਕਤੂਬਰ ਨੂੰ ਮੁੰਬਈ ਅਤੇ ਨਵੀਂ ਦਿੱਲੀ ਵਿਖੇ ਹੋਈ ਸੀ।

5. ਇਸ ਦੌਰੇ ਦੌਰਾਨ ਵਿਦੇਸ਼ ਮੰਤਰੀ ਸੰਯੁਕਤ ਰਾਸ਼ਟਰ ਹੈੱਡਕੁਆਰਟਰ ਦੇ ਭਵਨ ਵਿੱਚ ਮਹਾਤਮਾ ਗਾਂਧੀ ਦੀ ਮੂਰਤੀ ਦਾ ਵੀ ਉਦਘਾਟਨ ਕਰਨਗੇ। ਇਹ ਮੂਰਤੀ ਸੰਯੁਕਤ ਰਾਸ਼ਟਰ ਨੂੰ ਭਾਰਤ ਵੱਲੋਂ ਦਿੱਤਾ ਗਿਆ ਤੋਹਫ਼ਾ ਹੈ। ਇਹ ਗਾਂਧੀ ਜੀ ਦੀ ਪਹਿਲੀ ਮੂਰਤੀ ਹੋਵੇਗੀ ਜੋ ਸੰਯੁਕਤ ਰਾਸ਼ਟਰ ਦੇ ਹੈੱਡਕੁਆਰਟਰ ਵਿੱਚ ਸਥਾਪਿਤ ਕੀਤੀ ਜਾਵੇਗੀ।

6. ਵਿਦੇਸ਼ ਮੰਤਰੀ "ਸ਼ਾਂਤੀ ਰੱਖਿਅਕਾਂ ਖਿਲਾਫ ਜੁਰਮਾਂ ਲਈ ਜਵਾਬਦੇਹੀ ਵਾਸਤੇ ਮਿੱਤਰ ਸਮੂਹ" ਦੀ ਸ਼ੁਰੂਆਤ ਵੀ ਕਰਨਗੇਗਾ। ਇਹ ਗੱਲ ਧਿਆਨ ਦੇਣ ਯੋਗ ਹੈ ਕਿ ਸੰਯੁਕਤ ਰਾਸ਼ਟਰ ਸੁਰੱਖਿਆ ਕੌਂਸਲ ਦੀ ਭਾਰਤ ਦੀ ਅਗਸਤ, 2021 ਦੀ ਪ੍ਰਧਾਨਗੀ ਦੌਰਾਨ ਸੰਯੁਕਤ ਰਾਸ਼ਟਰ ਸ਼ਾਂਤੀ ਰੱਖਿਅਕਾਂ ਵਿਰੁੱਧ ਅਪਰਾਧਾਂ ਲਈ ਜਵਾਬਦੇਹੀ ਯਕੀਨੀ ਬਣਾਉਣ ਲਈ ਸਰਬਸੰਮਤੀ ਨਾਲ ਮਤਾ ਪਾਸ ਕੀਤਾ ਗਿਆ ਸੀ। "ਸ਼ਾਂਤੀ ਰੱਖਿਅਕਾਂ ਦੇ ਖਿਲਾਫ ਜੁਰਮਾਂ ਦੀ ਜਵਾਬਦੇਹੀ ਲਈ ਮਿੱਤਰ ਸਮੂਹ" ਵਿੱਚ ਭਾਰਤ ਦੇ ਨਾਲ ਨਾਲ ਬੰਗਲਾਦੇਸ਼, ਮਿਸਰ, ਫਰਾਂਸ, ਮੋਰੋਕੋ ਅਤੇ ਨੇਪਾਲ ਵਰਗੇ ਸੈਨਿਕ ਯੋਗਦਾਨ ਦੇਣ ਵਾਲੇ ਦੇਸ਼ ਇਸ ਦੇ ਸਹਿ-ਪ੍ਰਧਾਨਾਂ ਵਜੋਂ ਸ਼ਾਮਲ ਹੋਣਗੇ।

7. ਵਿਦੇਸ਼ ਮੰਤਰੀ ਵੱਲੋਂ ਸੰਯੁਕਤ ਰਾਸ਼ਟਰ ਦੇ ਸਕੱਤਰ ਜਨਰਲ ਅਤੇ ਜਨਰਲ ਅਸੈਂਬਲੀ ਦੇ ਪ੍ਰਧਾਨ ਨਾਲ ਚਰਚਾ ਕੀਤੇ ਜਾਣ ਤੋਂ ਛੁੱਟ ਭਾਰਤੀ ਪ੍ਰਧਾਨਗੀ ਦੇ ਉੱਚ ਪੱਧਰੀ ਪ੍ਰਮੁੱਖ ਸਮਾਗਮਾਂ ਵਿੱਚ ਸ਼ਾਮਲ ਹੋਣ ਵਾਲੇ ਆਪਣੇ ਹਮਰੁਤਬਾਵਾਂ ਨਾਲ ਦੁਵੱਲੇ ਤੌਰ 'ਤੇ ਸ਼ਾਮਲ ਹੋਣ ਦੀ ਵੀ ਆਸ ਹੈ। ਸੰਯੁਕਤ ਰਾਸ਼ਟਰ ਦੇ ਸਕੱਤਰ ਜਨਰਲ ਅਤੇ UNSC ਮੈਂਬਰ ਦੇਸ਼ਾਂ ਲਈ ਵਿਦੇਸ਼ ਮੰਤਰੀ ਦੁਆਰਾ ਬਾਜ਼ਰਾ-ਆਧਾਰੀਰ ਭੇਜ ਦੇਣ ਦੇ ਨਾਲ ਨਾਲ "ਅੰਤਰਰਾਸ਼ਟਰੀ ਬਾਜ਼ਰਾ ਸਾਲ 2023" 'ਤੇ ਭਾਰਤ ਦੀ ਪਹਿਲਕਦਮੀ ਨੂੰ ਦਰਸਾਉਂਦੀ ਵਿਸ਼ੇਸ਼ ਫੋਟੋ ਪ੍ਰਦਰਸ਼ਨੀ ਵੀ ਲਾਈ ਜਾਵੇਗੀ।

ਨਵੀਂ ਦਿੱਲੀ

12 ਦਸੰਬਰ, 2022

DISCLAIMER: This is an approximate translation. The original is available in English on MEA's website and may be referred to as the official press release.